



سوال

(744) قرآن و سنت کی روشنی میں داڑھی کی اہمیت کیا ہے؟

جواب

السلام علیکم ورحمۃ اللہ وبرکاتہ

(۱) قرآن و سنت کی روشنی میں داڑھی کی اہمیت کیا ہے؟ (۲) چھوٹی داڑھی کے متعلق وضاحت فرمائیں؟ (۳) اور جو کہتے ہیں کہ داڑھی اسلام میں ہے اسلام داڑھی میں نہیں ہے اس کی حقیقت کیا ہے؟ نوید احمد اوکاڑہ

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد!

(۱) قرآن و سنت کی روشنی میں داڑھی رکھنا بڑھانا فرض ہے اسے کاٹنا کٹانا مونڈنا منڈانا ناجائز، گناہ اور حرام ہے اللہ تعالیٰ کا فرمان ہے: **{ وَمَنْ يَطُحْ اِ وَرَسُولُهُ فِذْخَلَتْ تَجْرِمِي مَنْ تَجِيَّتَا الْاَنْبَارِ خَالِدِينَ فِيهَا وَذَلِكَ الْقَوْزَا الْعَظِيمُ - وَمَنْ يَغْضِ اِ وَرَسُولُهُ وَيَتَعَدَّ حُدُودَهُ فِذْخَلْهُ نَارًا خَالِدًا فِيهَا وَلَهُ عَذَابٌ مُّبِينٌ }** 1 [اور جو کوئی اللہ کے اور اس کے رسول کے حکم پر چلے اس کو داخل کرے گا جنتوں میں جن کے نیچے ہستی ہیں نہر میں ہمیشہ رہیں گے ان میں اور یہی ہے بڑی کامیابی اور جو کوئی نافرمانی کرے اللہ کی اور اس کے رسول کی اور نکل جاوے اس کی حدوں سے ڈالے گا اس کو آگ میں ہمیشہ رہے گا اس میں اور اس کے لیے ذلت کا عذاب ہے] نیز اللہ تعالیٰ کا ہی فرمان ہے: **{ فَمَا كَانَ لِمُؤْمِنٍ وَلَا لِمُؤْمِنَةٍ اِذَا قُضِيَ اِ وَرَسُولُهُ اَمْرًا اَنْ يَخُونُوهُ اَمُّ نَجِيْرَةٍ مِنْ اَمْرِ بَعْمٍ وَمَنْ يَغْضِ اِ وَرَسُولُهُ فَهَذَا ضَلَالًا مُّبِينًا }** 2 [اور کام نہیں ایماندار مرد کا اور نہ ایماندار عورت کا جبکہ مقرر کر دے اللہ اور اس کا رسول کوئی کام کہ ان کو رہے اختیار پلنے کام کا اور جس نے نافرمانی کی اللہ کی اور اس کے رسول کی سو وہ گمراہ ہوا صریح گمراہ ہونا]

صحیح بخاری، صحیح مسلم اور دیگر کتب حدیث میں رسول اللہ صلی اللہ علیہ وسلم کا حکم ہے: **{ اَعْضُوا اللَّحْيَ }** [داڑھیوں کو بڑھاؤ اور صحیح مسلم میں ہے: **{ وَخَالِفُوا الشَّرِكِيْنَ وَالْمُجْرِمِيْنَ }** مشرکوں اور مجرموں کی مخالفت کرو۔ کیونکہ ان میں سے کچھ منڈاتے اور کچھ کٹاتے تھے تو رسول اللہ صلی اللہ علیہ وسلم نے فرمایا ان کی مخالفت کرو اور داڑھیوں کو بڑھاؤ مقصد واضح ہے کہ نہ کٹاؤ اور نہ منڈاؤ۔

ہر مسلم جانتا ہے کہ رسول اللہ صلی اللہ علیہ وسلم کا حکم اللہ تعالیٰ کا حکم ہوتا ہے اللہ تعالیٰ کا فرمان ہے: **{ مَنْ يَطُحِ الرَّسُوْلَ فَهَذَا اِطَاعَ اِ }** [نیز اللہ تعالیٰ ہی فرماتے ہیں: **{ فَمَا يَنْظُرُوْنَ عَنِ النَّوْى اِنْ يُؤَاوِئُوْهُ اَوْ يُؤَيُّوْهُ }**] 3 [اور نہیں بولتا پلنے نفس کی خواہش سے یہ تو حکم ہے بھیجا ہوا] نیز قرآن مجید میں ہے: **{ اِنَّمَا اَشْخُ مَا لَمْ يَلْحَقْ اِلَى مَنْ رُبِّي }** پھر قرآن مجید میں ہے: **{ اِنْ اَشْخُ اِلَى مَنْ رُبِّي }** اس اصول و قاعدہ سے کچھ صورتیں مستثنیٰ ہیں جن کا کتاب و سنت میں ذکر موجود ہے البتہ داڑھی والا حکم اس عام اصول و قاعدہ کے تحت مندرج ہے کیونکہ کتاب و سنت میں کہیں اس کو عام اصول و قاعدہ سے مستثنیٰ نہیں کیا گیا لہذا بعض لوگوں کا کہنا ہے کہ "اللہ کا حکم تو فرض پر دلالت کرتا ہے رسول اللہ صلی اللہ علیہ وسلم کا حکم فرض پر دلالت نہیں کرتا" بے بنیاد اور غلط ہے کیونکہ یہ غمازی کر رہا ہے کہ ایسا عقیدہ رکھنے والے لوگ رسول اللہ صلی اللہ علیہ وسلم کے حکم کو اللہ تعالیٰ کا حکم نہیں سمجھتے اور یہ عقیدہ رکھنا

رسول اللہ صلی اللہ علیہ وسلم کی رسالت اور نبوت کے انکار پر منتج ہے ہاں اگر اللہ تعالیٰ اور رسول اللہ صلی اللہ علیہ وسلم کے امر و حکم کو واجب و فرض سے ندب و استیجاب کی طرف پھیرنے والا

ھذا ما عندي والله أعلم بالصواب

[1] [النساء ۱۳-۱۴ اپ ۲] [الاحزاب ۳۶ اپ ۲۲] [النجم ۳-۴ اپ ۲۷]

کوئی قرینہ کتاب و سنت میں مل جائے تو ندب و استیجاب پر محمول ہوگا مگر داڑھی کے سلسلہ میں کتاب و سنت میں کوئی قرینہ صارفہ نہیں ہے۔

(۲) پھوٹی داڑھی اگر قدرتی اور فطرتی ہے تو درست ہے البتہ کٹوا کر یا کسی اور طریقہ سے اسے پھوٹی کرنا رسول اللہ صلی اللہ علیہ وسلم کے فرمان: **{ اَعْظُوا لِلَّهِ }** کے منافی ہونے کی بنا پر ناجائز گناہ اور حرام ہے اگر کسی صحابی سوال سے یہ چیز سرزد ہوئی تو یہ ان کی خطا ہے اور اللہ تعالیٰ نے صحابہ کرام رضوان اللہ علیہم اجمعین کی تمام خطا میں معاف کر دی ہیں فرمایا: **{ رَضِيَ اللهُ عَنْهُمْ وَرَضُوا عَنْهُمْ }** [1] [اللہ ان سے راضی اور وہ اس سے راضی] **{ وَأَعَدَّ لَهُمْ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا ذَلِكَ الْفَوْزُ الْعَظِيمُ }** [2] اور تیار کر رکھے ہیں واسطے ان کے باغ کہ بہتی ہیں نیچے ان کے نہیں رہیں گے ہمیشہ اس میں یہی ہے بڑی کامیابی] ایک مقام پر فرمایا: **{ وَنَقَدْنَا عَنْهُمْ }** [3] اور البتہ تحقیق اس نے درگزر کی تم سے]

(۳) ”داڑھی اسلام میں ہے اسلام داڑھی میں نہیں ہے“ سوال نمبر ۳ میں آپ نے یہ الفاظ لکھے ہیں جبکہ پہلے آپ لکھ آئے ہیں ”داڑھی اسلام میں ہے سارا اسلام داڑھی میں نہیں ہے“ دوسرے الفاظ قدرے درست ہیں مگر ان سے داڑھی کٹانے کٹوانے یا کٹنے کترنے کا جواز نہیں نکلتا دیکھئے اس وزن پر کوئی صاحب اگر کہیں ”نماز اسلام میں ہے سارا اسلام نماز میں نہیں ہے، زکاۃ اسلام میں ہے سارا اسلام زکاۃ میں نہیں ہے، روزہ رمضان اسلام میں ہے سارا اسلام روزہ رمضان میں نہیں ہے، حج اسلام میں ہے سارا اسلام حج میں نہیں ہے“ حتیٰ کہ یہ بھی کہہ دے ”توحید باری تعالیٰ اسلام میں ہے سارا اسلام توحید باری تعالیٰ میں نہیں ہے“ تو آپ غور فرمائیں ان الفاظ و کلمات سے نماز، زکاۃ، روزہ رمضان، حج اور توحید کے ترک کا جواز نکلے گا یا ان ارکان خمسہ کے اندر نقص و کمی کا جواز نکلے گا یا ان کا فرض نہ ہونا نکلے گا؟؟؟ نہیں ہرگز نہیں بلکہ اس میں اسلام کی ایک چیز کو اپنانے اور اسلام کی دوسری چیزوں کو نہ اپنانے پر قدغن ہے اور اسلام کی تمام چیزوں کو اپنانے کی تلقین و تاکید ہے

ھذا ما عندي والله أعلم بالصواب

قرآن و حدیث کی روشنی میں احکام و مسائل

جلد 01 ص 515



محدث فتویٰ